

ہفتہ وار سنتوں بھرے اجتماع میں ہونے والا

سنتوں بھر ا بیان

(اسلامی بہنوں کے لیے)

19 January, 2017



اولیاء اللہ کی شان

(URDU)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

دُرود شریف کی فضیلت

سلطانِ دو جہان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنتِ نشان ہے: جو مجھ پر جمعہ کے دن اور رات میں سو (100) مرتبہ دُرودِ پاک پڑھے، اللہ عَزَّوَجَلَّ اُس کی سو (100) حاجتیں پوری فرمائے گا، ستر (70) آخرت کی اور تیس (30) دُنیا کی اور اللہ عَزَّوَجَلَّ ایک فرشتہ مقرر فرمادے گا، جو اس دُرودِ پاک کو میری قبر میں یوں پہنچائے گا، جیسے تمہیں تحائف پیش کئے جاتے ہیں، بلاشبہ میرا علم میرے وصال کے بعد ویسا ہی ہو گا جیسا میری حیات میں ہے۔⁽¹⁾

اُن پر دُرود جن کو گس بے گساں کہیں اُن پر سلام جن کو خیر بے خیر کی ہے

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

میٹھی میٹھی اسلامی بہنوں! حُضُولِ ثَوَابِ کی خاطر بیانِ سننے سے پہلے اچھی اچھی نیتیں کر لیتی ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ "بَيَّةُ الْمُؤْمِنِ خَيْرٌ مِّنْ عَمَلِهِ" مُسْلِمَان کی نیت اُس کے عمل سے بہتر ہے۔ معجم کبیر، سہل بن سعد الساعدی... الخ، ۶/۱۸۵، حدیث: ۵۹۴۲

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سُننے کی تین تیس

نگاہیں نیچی کئے نُوْب کان لگا کر بیان سُنوں گی۔

! نیک لگا کر بیٹھنے کے بجائے عِلْمِ دین کی تعظیم کی خاطر جہاں تک ہو سکا دو زانو بیٹھوں گی۔ ضرور تَابَسْمَت

سُرگ کر دوسرے کے لئے جگہ کُشادہ کروں گی۔

! دھکا وغیرہ لگا تو صبر کروں گی،

گھورنے، جھڑکنے اور الجھنے سے بچوں گی

۔ صَلُّوْا عَلَی الْحَبِیْبِ تُوْبُوْا اِلَی اللّٰهِ وَغَیْرَهُ سُن کر ثواب کمانے اور صد لگانے والی کی دل جُوئی کے لئے

پست آواز سے جواب دوں گی، روایت کا مفہوم ہے ”علم کو لکھ کر قید کر لو“ اس

پہ عمل کی نیت سے بیان کے اہم نکات نوٹ کر لوں گی

بیان کے بعد خود آگے بڑھ کر سَلَام وَ مَظَامِحُ اور اِنْفِرَادِی کوشش کروں گی، جو کچھ سنوں گی اسکو

سن کر سمجھ کر اس پہ عمل کرنے بعد میں دوسروں تک پہنچا کے

نیکی کی دعوت عام کرنے کی سعادت حاصل کروں گی

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

شانِ اولیاء

حضرت سیدنا امام ابو الحسن شاذلی رَحْمَةُ اللّٰهِ تَعَالٰی عَلَیْهِ ارشاد فرماتے ہیں کہ میں ایک بار مسجدِ اقصیٰ

میں سو گیا کیا دیکھتا ہوں کہ مسجدِ اقصیٰ کے باہر ایک تخت بچھایا گیا اور فوج در فوج مخلوق کا اَزْدِ بَہَام ہونا

شروع ہوا میں نے دریافت کیا کہ یہ کیسا اجتماع ہے؟ معلوم ہوا کہ تمام رُسُل و انبیاء عَلَیْهِمُ الصَّلٰوٰةُ وَالسَّلَامُ سید

عالم نورِ مجسم صَلَّی اللّٰهُ تَعَالٰی عَلَیْهِ وَاٰلِہٖ وَسَلَّمَ کی خدمتِ اقدس میں حاضر ہوئے ہیں میں نے جو تخت دیکھا تو اس

پر ہمارے نبی محمد مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ تنہا جلوہ افروز ہیں اور دیگر تمام انبیاء عَلَیْهِمُ الصَّلَاةُ وَالسَّلَامُ جیسے حضرت ابراہیم، حضرت عیسیٰ، حضرت نوح اور حضرت موسیٰ (اور ان کے علاوہ دوسرے انبیائے کرام) عَلَیْهِمُ الصَّلَاةُ وَالسَّلَامُ سب زمین پر بیٹھے ہوئے ہیں۔ میں وہاں ٹھہر گیا اور ان مُقَدَّس حضرات کی گفتگو سننے لگا۔ حضرت موسیٰ عَلَیْهِ الصَّلَاةُ وَالسَّلَامُ نے عرض کیا کہ حضور! آپ نے فرمایا کہ میری اُمت کے علماء، انبیائے بنی اسرائیل کی مانند ہیں (یعنی دین کی تبلیغ و اشاعت کرنے کے اعتبار سے لہذا دین کی جتنی خدمت علماء اسلام نے کی اتنی خدمت کسی دین کے عالموں نے اپنے دین کی نہ کی)۔ تو آپ اُن میں سے کوئی ایک عالم دکھائیں تو حضور اکرم نبی مکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے امام محمد بن محمد غزالی رَحْمَةُ اللهِ تَعَالَى عَلَيْهِ کی طرف اشارہ فرمایا حضرت موسیٰ عَلَیْهِ الصَّلَاةُ وَالسَّلَامُ نے ان سے ایک سوال کیا، امام غزالی رَحْمَةُ اللهِ تَعَالَى عَلَيْهِ نے اس کے دس (10) جواب دیئے۔ حضرت موسیٰ عَلَیْهِ الصَّلَاةُ وَالسَّلَامُ نے فرمایا کہ جواب سوال کے موافق ہونا چاہئے ایک سوال کا ایک جواب دینا تھا آپ نے دس (10) جواب کیوں دیئے؟ حضرت سَیِّدُنا امام غزالی رَحْمَةُ اللهِ تَعَالَى عَلَيْهِ نے عرض کیا: یا نبی اللہ! اللہ عَزَّ وَجَلَّ نے آپ سے بھی ایک ہی سوال کیا تھا جیسا کہ قرآن مجید میں ہے کہ (وَمَا تَلْكَ بِبَيِّنَاتٍ لِّمُوسَىٰ ۝۱۶) (پارہ: ۱۶، طہ: ۱۷) تَرْجَمَةُ كِنَزِ الْاِيْمَان: اور یہ تیرے داہنے ہاتھ میں کیا ہے اے موسیٰ۔ آپ نے اس کے کئی جواب دیئے کہ یہ میری لکڑی ہے میں اس پر ٹیک لگاتا ہوں اور اس سے اپنی بکریوں کیلئے پتے جھاڑتا ہوں اور اسکے علاوہ میرے اور بھی کام اس سے سرانجام ہوتے ہیں حالانکہ اللہ عَزَّ وَجَلَّ کے اس سوال کا ایک جواب تھا کہ یہ میری لکڑی ہے، مگر بات یہ ہے کہ جب آپ عَلَیْهِ السَّلَامُ کو اللہ عَزَّ وَجَلَّ سے ہمکلام ہونے کا شرف حاصل ہوا تو محبت و شوق کے غلبے کی وجہ سے آپ عَلَیْهِ السَّلَامُ نے اپنے کلام کو طویل کر دیا تاکہ زیادہ سے زیادہ ہمکلامی کا شرف حاصل ہو سکے اور اس وقت خوش قسمتی سے مجھے آپ عَلَیْهِ السَّلَامُ سے گفتگو کا شرف حاصل ہوا تو میں نے بھی شوق و محبت ہی کی وجہ سے اپنی گفتگو کو طویل کر دیا۔

حضرت امام ابو الحسن شاذلی رَحْمَةُ اللهِ تَعَالَى عَلَيْهِ فرماتے ہیں کہ یہ منظر دیکھ کر کہ حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ تنہا تخت پر جلوہ افروز ہیں اور تمام انبیاء اور رسول عَلَيْهِمُ الصَّلَاةُ وَالسَّلَامُ بالخصوص حضرت ابراہیم خَلِيلُ اللهِ، جناب عیسیٰ رُوحُ اللهِ عَلَيَّ بَيْنَنَا وَعَلَيْهِمَا الصَّلَاةُ وَالسَّلَامُ جیسے جلیل القدر انبیاء عَلَيْهِمُ الصَّلَاةُ وَالسَّلَامُ حضورِ اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے زمین پر جلوہ افروز ہیں کتنی بڑی عظمت اور جلالتِ محمدی کا مظاہرہ ہے میں اسی سوچ و بچار میں تھا اور اپنے دل میں بحالتِ خواب حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی قدر و منزلت پر تعجب کر رہا تھا کہ اچانک کسی نے مجھے پاؤں سے ٹھوکرماری جس سے میں بیدار ہو گیا، میں نے اسے دیکھا تو وہ مسجدِ اقصیٰ کا منتظم تھا اور اس وقت مسجدِ اقصیٰ کی قد بلیں روشن کر رہا تھا۔ اس نے مجھ سے کہا: (شہ انبیاء، سرور دوسرا صَلَّى اللهُ تَعَالَى عَلَيْهِ وَآلِهِ وَسَلَّمَ کے مرتبے پر کیا تعجب کرتا ہے؟ یہ سب حضور صَلَّى اللهُ تَعَالَى عَلَيْهِ وَآلِهِ وَسَلَّمَ ہی کے نور سے تو پیدا ہوئے ہیں۔

یہ سن کر مجھ پر بے ہوشی طاری ہو گئی۔ نماز کے لیے جماعت کھڑی ہوئی تو اس وقت مجھے آفاقہ ہوا میں نے مسجدِ اقصیٰ کے اس منتظم کو تلاش کیا مگر آج تک اسے نہ پایا۔⁽¹⁾

میٹھی میٹھی اسلامی بہنوں! اس واقعے سے جہاں ہمارے پیارے آقا، مکی مدنی مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و شوکت کا پتا چلا وہیں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت کے اولیائے کرام اور علمائے کرام رَحْمَتُهُمُ اللهُ السَّلَامُ کی شان و شوکت اور مقام و مرتبے کا بھی پتا چلتا ہے کہ جب حضرت سَیِّدُنَا مَوْسَى عَلَيْهِ الصَّلَاةُ وَالسَّلَامُ نے بارگاہِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ میں عرض کی کہ کوئی ایسا عالم دکھائیں جو انبیائے بنی اسرائیل کی مثل ہو تو نبی داور، شفیع محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے سَیِّدُنَا مَامُ غَزَالِي رَحْمَةُ اللهِ تَعَالَى عَلَيْهِ کی طرف اشارہ فرمایا، اس سے مَعَاذَ اللهُ عَزَّوَجَلَّ ہر گز ہر گز کوئی یہ نہ سمجھے کہ کوئی ولی مقام و مرتبے میں کسی نبی سے زیادہ یا اس کے برابر ہو سکتا ہے، اعلیٰ حضرت امام احمد

رضا خان رَحْمَةُ اللَّهِ تَعَالَى عَلَيْهِ فرماتے ہیں: کوئی غیر نبی کسی نبی کے برابر نہیں ہو سکتا۔⁽¹⁾ یہ بھی یاد رکھئے کہ ہر ولی، عالم ضرور ہوتا ہے کیونکہ ولی کے لئے عالم ہونا شرط ہے جیسا کہ صدرُ الشریعہ حضرت علامہ مولانا مفتی محمد امجد علی اعظمی رَحْمَةُ اللَّهِ تَعَالَى عَلَيْهِ بہارِ شریعت میں فرماتے ہیں: ولایت ایک قُربِ خاص ہے کہ مولیٰ عَزَّوَجَلَّ اپنے برگزیدہ بندوں کو محض اپنے فضل و کرم سے عطا فرماتا ہے، ولایت بے علم کو نہیں ملتی، (صرف عالم ہی کو ملتی ہے) خواہ علم بطورِ ظاہر حاصل کیا ہو، یا اس مرتبہ پر پہنچنے سے پہلے ہی اللہ عَزَّوَجَلَّ نے اس پر علومِ منکشف کر دیے ہوں۔⁽²⁾ اعلیٰ حضرت، امامِ اہلسنت، مجددِ دین و ملت، پروانہٴ شمعِ رسالت، مولانا شاہ احمد رضا خان رَحْمَةُ اللَّهِ تَعَالَى عَلَيْهِ فرماتے ہیں کہ شریعت و طریقت ہر گز ہر گز الگ الگ راہیں نہیں ہیں اور نہ ہی کبھی ایسا ہو سکتا ہے کہ کوئی شخص ولی ہو اور عالم نہ ہو۔⁽³⁾

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنوں! اللہ عَزَّوَجَلَّ نے اپنے اولیائے کرام رَحِمَهُمُ اللّٰهُ السَّلَام کو بڑی شانوں سے نوازا ہے، اور اپنے لطف و کرم سے اپنے ان بندوں کو پسند فرما کر خاص بنایا ہے، یہی وہ لوگ ہیں جن سے زمانے کی زینت قائم ہے، جن کی عبادت کی مہک نے تمام عالم کو خوشبودار بنا رکھا ہے، جن کے دل ہر وقت اللہ عَزَّوَجَلَّ کی بارگاہ میں جھکے رہتے ہیں، آج ہم اولیائے کرام رَحِمَهُمُ اللّٰهُ السَّلَام کے مقام و مرتبے، ان کی شان و عظمت اور ان کی کچھ صفات کے بارے میں سُنتے ہیں تاکہ ہمارے دلوں میں اللہ عَزَّوَجَلَّ کے ان دوستوں اور مُقَرَّب بندوں کی محبت میں مزید اضافہ ہو اور ہم بھی ان کے نقشِ قدم پر چلتے ہوئے نیکیاں کرنے اور گناہوں سے بچنے کی کوشش کریں۔ چنانچہ قرآن کریم کے پارہ 9 سورۃ انفال کی آیت نمبر 34 میں اللہ عَزَّوَجَلَّ نے اپنے ولیوں کے نیک اور پرہیزگار ہونے کو تاکید کے

... 1 فتاویٰ رضویہ ۲۲۸/۲۹

... 2 بہارِ شریعت، حصہ اول، ۲۶۳/المبتدأ

... 3 فتاویٰ رضویہ، ۲۱/۵۳۰، مغبوئا

ساتھ بیان کرتے ہوئے اشاد فرمایا:

إِنَّ أَوْلِيَاءَ ذُوِّ الْعَالَمِينَ

(پ: ۹، انفال: ۳۴)

ترجمہ کنز الایمان: اس کے اولیاء تو پرہیزگار ہی ہیں۔

مفسر شہیر، حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْهِ اس آیت مبارکہ کے تحت فرماتے ہیں کہ کوئی کافر یا فاسق اللہ عَزَّوَجَلَّ کا ولی نہیں ہو سکتا، ولایت الہی ایمان اور تقویٰ سے ملتی ہے۔^(۱)

اسی طرح پارہ 11 سورہ یونس کی آیت نمبر 62 میں اللہ عَزَّوَجَلَّ نے اپنے ولیوں کی شان کو بیان کرتے ہوئے اشاد فرمایا:

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ۗ الَّذِينَ آمَنُوا وَكَانُوا يَتَّقُونَ ۗ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ ۗ لَا تَبْدِيلَ لِكَلِمَاتِ اللَّهِ ۗ ذَٰلِكَ هُوَ الْفَوْزُ الْعَظِيمُ ۗ
(پ: ۱۱، یونس: ۶۳-۶۲)

ترجمہ کنز الایمان: سُن لو بیشک اللہ کے ولیوں پر نہ کچھ خوف ہے نہ کچھ غم وہ جو ایمان لائے اور پرہیزگاری کرتے ہیں انہیں خوشخبری ہے دنیا کی زندگی میں اور آخرت میں اللہ کی باتیں بدل نہیں سکتیں یہی بڑی کامیابی ہے۔

حضرت سیدنا ابن عباس رَضِيَ اللهُ تَعَالَى عَنْهُ نے اس آیت مبارکہ کے تحت فرمایا: اللہ عَزَّوَجَلَّ کے اولیاء رَحْمَتُهُمُ اللهُ السَّلَامُ سے مراد وہ نیک لوگ ہیں جنہیں دیکھ کر اللہ عَزَّوَجَلَّ کی یاد آئے۔^(۲) جیسا کہ نبی کریم، رُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: **أَوْلِيَاءُ اللَّهِ الَّذِينَ إِذَا رُؤُوا ذُكِرَ اللهُ** یعنی اولیاء اللہ وہ ہیں جنہیں دیکھ کر اللہ عَزَّوَجَلَّ یاد آئے۔^(۳)

1... تفسیر نعیمی، ۵۳۳/۹ بتقریر قلیل

2... خازن پ ۱۱، سورہ یونس، تحت الآیة ۲/۳۲۲، ۶۲،

3... کنز العمال، قسم الاقوال کتاب الذکوار، باب فی الذکر و فضیلتہ، الجزء الاول،

صدرُ الأفاضل حضرت علامہ مولانا مفتی سید محمد نعیم الدین مراد آبادی رَحْمَةُ اللهِ تَعَالَى عَلَيْهِ اس آیتِ مبارکہ کے تحت ولیوں کی صفات بیان کرتے ہوئے ارشاد فرماتے ہیں کہ وَلِيُّ اللهِ وہ ہے جو فرائض کی ادائیگی سے اللہ عَزَّوَجَلَّ کا قرب حاصل کرے اور اللہ تعالیٰ کی اطاعت میں مشغول رہے اور اس کا دل اللہ تعالیٰ کے نورِ جلال کی معرفت میں مُسْتَعْرِق (یعنی ڈوبا ہوا) ہو، جب دیکھے قدرتِ الہی کے دلائل کو دیکھے اور جب سنے اللہ عَزَّوَجَلَّ کی آیتیں ہی سنے اور جب بولے تو اپنے رَبِّ عَزَّوَجَلَّ کی ثناہی کے ساتھ بولے اور جب حرکت کرے، اطاعتِ الہی میں حرکت کرے اور جب کوشش کرے تو اسی کام میں کوشش کرے جو قربِ الہی کا ذریعہ ہو، اللہ عَزَّوَجَلَّ کے ذکر سے نہ تھکے اور چشمِ دل (دل کی آنکھ) سے خدا (عَزَّوَجَلَّ) کے سوا غیر کو نہ دیکھے۔ یہ صفتِ اولیاء کی ہے، بندہ جب اس حال پر پہنچتا ہے تو اللہ عَزَّوَجَلَّ اس کا ولی و ناصر اور معین و مددگار ہوتا ہے۔^(۱)

میٹھی میٹھی اسلامی بہنوں! آیاتِ مبارکہ اور تفاسیر کی روشنی میں جہاں ولیوں کی اونچی شان اور اُن کی صفات معلوم ہوں ہیں اُن کی یہ خصوصی صفت بھی پتا چلی کہ اولیاء اللہ ایماندار اور پرہیزگار ہوتے ہیں، یہ اللہ والے کبھی بھی شریعت سے نہیں نکلواتے اور نہ ہی شریعت کی مخالفت کرتے ہیں، یہ نفوسِ قدسیہ تو اطاعت و عبادتِ الہی میں مصروف رہتے ہیں، اللہ عَزَّوَجَلَّ اُن سے راضی ہوتا ہے، انہیں اپنی معرفت اور پہچان عطا فرماتا ہے اور انہیں اپنے رازوں سے آشنا فرمادیتا ہے۔ یہ وہ بابرکت ہستیاں ہیں جنہیں دُنیا اولیاء اللہ کے نام سے یاد کرتی ہے اور جب ان میں سے کسی ولی کا نام اللہ عَزَّوَجَلَّ کے دوستوں سے محبت کرنے والے کسی سچے مسلمان کی زبان پر آتا ہے تو منہ سے بے ساختہ ”رَحْمَةُ اللهِ تَعَالَى عَلَيْهِ“ کے الفاظ میں اُن کیلئے دُعائے رحمت نکل جاتی ہے اور کیوں نہ ہو کہ حضرت سیدنا ثوبان رَضِيَ اللهُ تَعَالَى عَنْهُ سے مروی ہے کہ نبی کریم، رُوْفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ

نے فرمایا کہ بندہ اللہ عَزَّوَجَلَّ کی رضا تلاش کرتا رہتا ہے، اسی جستجو میں رہتا ہے حتیٰ کہ اللہ عَزَّوَجَلَّ حضرت جبریل امین عَلَیْہِ السَّلَام سے فرماتا ہے کہ فلاں میرا بندہ مجھے راضی کرنا چاہتا ہے مطلع رہو کہ اس پر میری رحمت ہے تب حضرت جبرائیل کہتے ہیں فلاں پر اللہ عَزَّوَجَلَّ کی رحمت ہے، یہی بات عرش اُٹھانے والے فرشتے کہتے ہیں، یہی ان کے ارد گرد کے فرشتے کہتے ہیں حتیٰ کہ ساتویں آسمان والے بھی یہ کہنے لگتے ہیں پھر یہ رحمت اس کے لیے زمین پر نازل ہوتی ہے۔^(۱)

مفسرِ شہیر، حکیم الامت مفتی احمد یار خان نعیمی رَحْمَةُ اللّٰهِ تَعَالٰی عَلَیْہِ حَدِیْثِ پَاک کے اس حصے ”مطلع رہو کہ اس پر میری رحمت ہے“ کے تحت فرماتے ہیں: یعنی اس پر میری کامل رحمت ہے اس طرح کہ میں اس سے راضی ہو گیا۔ خیال رہے کہ اللہ عَزَّوَجَلَّ کی رضا تمام نعمتوں سے اعلیٰ نعمت ہے، جب رب تعالیٰ بندے سے راضی ہو گیا تو کوئین (یعنی دو جہاں) بندے کے ہو گئے، رب تعالیٰ فرماتا ہے:

(رَاضِيَ اللّٰهُ عَنْهُمْ وَرَضُوْا عَنْهُ) ^(۲) (یعنی اللہ اُن سے راضی اور وہ اللہ سے راضی) پھر بندے پر وہ وقت آتا ہے کہ رب تعالیٰ بندے کو راضی کرتا ہے (جیسا کہ) حضرت سیدنا صدیق اکبر رَضِيَ اللّٰهُ تَعَالٰی عَنْہُ کے مُتَعَلِّق فرماتا ہے: (وَلَسَوْفَ يَرْضَى) ^(۳) اللہ تعالیٰ صدیق کو اتنا دے گا کہ وہ راضی ہو جائیں گے۔ غرض کہ آسمانوں میں اس (رضائے الہی طلب کرنے والے بندہ مومن) کے نام کی دھوم مچ جاتی، شور مچ جاتا ہے کہ ”رَحْمَةُ اللّٰهِ عَلَیْہِ“ (مزید فرماتے ہیں کہ) یہ دعائیہ کلمہ ہے، یعنی اللہ تعالیٰ اس پر رحمت کرے، یہ دُعایا تو فرشتوں کی محبت کی وجہ سے ہوتی ہے یا خود وہ فرشتے اپنے قربِ الہی بڑھانے کیلئے یہ دُعائیں دیتے ہیں، (پھر یہ رحمت اُس بندہ مومن کیلئے زمین پر نازل ہوتی ہے) اس طرح کہ قدرتی طور پر انسانوں کے منہ سے اس کے لیے ”رَحْمَةُ اللّٰهِ تَعَالٰی عَلَیْہِ اور رَضِيَ اللّٰهُ تَعَالٰی عَنْہُ“ جیسے دُعائیہ کلمات نکلنے لگتے

... 1 مشکوٰۃ المصابیح، کتاب الدعوات، باب سعة رحمة الله، ۲/۴۴۴، حدیث: ۳۳۷۹

... 2 پ ۳۰، البینة: ۸

... 3 پ ۳۰، اللیل: ۲۱

ہیں اور لوگوں کے دل خود بخود اس کی طرف کھینچنے لگتے ہیں، دلوں کی قدرتی کشش بندۂ مومن کے محبوبِ خدا بن جانے کی دلیل ہے۔ یہی وجہ ہے کہ حضورِ غوثِ پاک رَحْمَةُ اللهِ تَعَالَى عَلَيْهِ اور خواجہ اجمیری رَحْمَةُ اللهِ تَعَالَى عَلَيْهِ جیسے (بہت سے) بزرگوں کو ہم لوگوں نے دیکھا نہیں مگر سب کو ان سے دلی محبت ہے۔⁽¹⁾

حضرت ابو ہریرہ رَضِيَ اللهُ تَعَالَى عَنْهُ سے روایت ہے، رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ اللہ عَزَّوَجَلَّ جب کسی بندے سے محبت کرتا ہے تو حضرت جبرئیل عَلَيْهِ الصَّلَاةُ وَالسَّلَامُ کو بلا کر ان سے فرماتا ہے کہ میں فلاں سے محبت کرتا ہوں تم بھی اس سے محبت کرو چنانچہ حضرت جبرئیل عَلَيْهِ الصَّلَاةُ وَالسَّلَامُ اس سے محبت کرتے ہیں، پھر حضرت جبرئیل عَلَيْهِ الصَّلَاةُ وَالسَّلَامُ آسمان میں ندا کرتے ہیں کہ اللہ عَزَّوَجَلَّ فلاں سے محبت کرتا ہے تم بھی اس سے محبت کرو تو آسمان والے بھی اس سے محبت کرتے ہیں، پھر اس کے لیے زمین میں مقبولیت رکھ دی جاتی ہے۔⁽²⁾

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

حضرت سَيِّدُنَا عمر فاروق رَضِيَ اللهُ تَعَالَى عَنْهُ سے مروی ہے کہ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا بے شک اللہ عَزَّوَجَلَّ کے بندوں میں سے کچھ ایسے لوگ ہیں جو نہ انبیاء ہیں نہ شہدا مگر قیامت کے دن اللہ عَزَّوَجَلَّ کی بارگاہ میں اُن کا مقام و مرتبہ دیکھ کر انبیاء عَلَيْهِمُ الصَّلَاةُ وَالسَّلَامُ اور شہداء رَحْمَةُ اللهِ تَعَالَى عَلَيْهِمُ رِشک کریں گے۔ لوگوں نے عرض کیا کہ یا رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ہمیں بتائیے کہ وہ کون لوگ ہوں گے؟ ارشاد فرمایا کہ یہ وہ لوگ ہوں گے جو ایک دوسرے سے اللہ عَزَّوَجَلَّ کی محبت کی وجہ سے محبت کرتے رہے ہوں گے (حالانکہ) ان کے درمیان نہ تو رشتہ داری ہوگی اور نہ ہی

1... 1 مرآة المناجیح، ۳/۳۸۹، بتغیر قلیل

2... 2 مسلم، کتاب البرِّ والصلَّة والآداب، باب اذا احبَّ الله عبداً حبَّبه الى عبادہ، ص ۱۴۱۷،

مال کے لین دین کا کوئی معاملہ، بخدا ان لوگوں کے چہرے (قیامت کے دن) نور ہوں گے اور یقیناً یہ لوگ نور کے اوپر ہوں گے اور جب سب لوگ خوف زدہ ہوں گے اس وقت یہ لوگ بے خوف ہوں گے اور جب لوگ غمگین ہوں گے تو ان لوگوں کو کوئی غم نہیں ہوگا۔⁽¹⁾

اسی طرح ایک اور روایت میں ارشاد فرمایا: وہ مختلف شہروں اور قبیلوں سے تعلق رکھتے ہوں گے، ان کے درمیان کوئی رشتہ داری نہ ہوگی، وہ اللہ عَزَّوَجَلَّ کیلئے آپس میں محبت اور دوستی رکھتے ہوں گے، اللہ عَزَّوَجَلَّ قیامت کے دن نور کے منبر بچھا کر انہیں ان پر بٹھائے گا، ان کے چہرے نور بار اور کپڑے نور کے ہوں گے، قیامت کے دن لوگ گھبراہٹ میں مبتلا ہوں گے مگر وہ نہ گھبرائیں گے، وہ اللہ عَزَّوَجَلَّ کے اولیاء ہیں جن پر نہ تو کوئی خوف ہوگا، نہ ہی کچھ غم۔⁽²⁾

میٹھی میٹھی اسلامی بہنوں! آپ نے سنا کہ اللہ عَزَّوَجَلَّ نے اپنے اولیائے کرام کو کیسی شان و عظمت عطا فرمائی ہے کہ کل بروز قیامت جب نفسی نفسی کا عالم ہو گا لوگ پریشان ہونگے لیکن اللہ عَزَّوَجَلَّ کے اولیائے کرام رَحْمَتُ اللّٰهِ السَّلَامُ کو کوئی غم اور پریشانی نہیں ہوگی اور ان کا بہت خوبصورت انداز میں استقبال کیا جائے گا اور اس سے بڑھ کر اور شان کیا ہو سکتی ہے کہ اللہ عَزَّوَجَلَّ نور کے منبر بچھا کر اپنے ولیوں کو ان پر بٹھائے گا اور یہ حقیقت ہے کہ جو بندہ اپنی زندگی کا ایک ایک لمحہ نیک کاموں میں گزارتا ہے اللہ عَزَّوَجَلَّ اُس کو دنیا میں بھی عزتوں کے تاج پہناتا ہے اور کل بروز قیامت بھی اس کو عزت و وقار کی مسند پر بٹھائے گا، اور یہی وہ لوگ ہیں کہ جن کے نیک کاموں کی وجہ سے اللہ عَزَّوَجَلَّ ان سے محبت فرماتا ہے اور انہیں اپنا قربِ خاص عطا فرماتا ہے۔ چنانچہ

سَيِّدُ الْمُبَلِّغِينَ، رَحْمَةٌ لِلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ كَأَفْرَمَانَ عَالِي شَانٍ هُوَ كَمَا أَنَّ اللّٰهَ عَزَّوَجَلَّ ارشاد

1 ... مشكاة المصابيح، كتاب الآداب، باب الحب في الله... الخ، ۲/۲۱۹، حديث: ۵۰۱۲

2 ... مسند امام احمد، ۴۵۰/۸، حديث: ۲۲۹۶۹

فرماتا ہے: میرے کسی بندے نے میرے فرض کردہ احکام کی بجا آوری سے زیادہ محبوب شے سے میرا قُرب حاصل نہیں کیا اور میرا بندہ نوافل کے ذریعے میرا قُرب حاصل کرتا رہتا ہے یہاں تک کہ میں اس سے محبت کرنے لگتا ہوں، جب میں اس سے محبت کرنے لگتا ہوں تو میں اس کے کان بن جاتا ہوں جن سے وہ سنتا ہے، اس کی آنکھیں بن جاتا ہوں جن سے وہ دیکھتا ہے، اس کے ہاتھ بن جاتا ہوں جن سے وہ پکڑتا ہے اور اس کے پاؤں بن جاتا ہوں جن سے وہ چلتا ہے، اگر وہ مجھ سے سوال کرے تو میں اسے ضرور عطا فرماتا ہوں اور اگر کسی چیز سے میری پناہ چاہے تو میں اسے ضرور پناہ عطا فرماتا ہوں۔⁽¹⁾

مفسرِ شہیر، حکیمُ الامت، مفتی احمد یار خان رحمۃ اللہ تعالیٰ علیہ اس حدیثِ پاک کے تحت فرماتے ہیں: اس عبارت کا یہ مطلب نہیں کہ خدا تعالیٰ ولیٰ میں حُلُول کر جاتا ہے جیسے کونہ میں آگ یا پھول میں رنگ و بو، کہ خدا تعالیٰ حُلُول سے پاک ہے اور یہ عقیدہ (رکھنا) کفر ہے (بلکہ اس حدیث کا مطلب یہ ہے) کہ وہ بندہ فنا فی اللہ ہو جاتا ہے جس سے خدائی طاقتیں اس کے اعضاء میں کام کرتی ہیں اور وہ ویسے کام کر لیتا ہے جو عقل سے وراہ ہیں (جیسا کہ) حضرت سلیمان (علیہ الصلوٰۃ والسلام) نے تین میل کے فاصلہ سے چیونٹی کی آواز سُن لی، حضرت آصف برخیا (رضی اللہ تعالیٰ عنہ) نے پلک جھپکنے سے پہلے یمن سے تختِ بلقیس لا کر شام میں حاضر کر دیا۔ حضرت عمر (رضی اللہ تعالیٰ عنہ) نے مدینہ منورہ سے خطبہ پڑھتے ہوئے نہاوند تک اپنی آواز پہنچا دی۔ حضور انور (صلی اللہ تعالیٰ علیہ وآلہ وسلم) نے قیامت تک کے واقعاتِ مجسم ملاحظہ فرمالیے۔ یہ سب اسی طاقت کے کرشمے ہیں۔ اس حدیث سے وہ لوگ عبرت پکڑیں جو طاقتِ اولیاء کے منکر ہیں۔⁽²⁾

میٹھی اسلامی بہنوں! جب بندے کو اللہ عَزَّوَجَلَّ کا خاص قرب نصیب ہو جاتا ہے تو اللہ

1... بخاری، کتاب الرقاق، باب التواضع، ۴/۲۴۸، حدیث: ۶۵۰۲

2... مرآة المناجیح ۳۰۸/۳ تا ۳۰۹ ملتقطاً

عَزَّ وَجَلَّ کی عطا کردہ قوتِ بصارت سے وہ میلوں کے فاصلوں کو بھی ملاحظہ فرما رہا ہوتا ہے۔ جیسا کہ حضرت سیدنا غوثِ اعظم رَضِيَ اللهُ تَعَالَى عَنْهُ فرماتے ہیں:

نَظَرْتُ إِلَى بِلَادِ اللَّهِ جَمْعًا

كَخَرِّ دَلَّةٍ عَلَى حُكْمِ اتِّصَالِ

یعنی میں اللہ عَزَّ وَجَلَّ کے تمام شہروں کو اس طرح دیکھتا ہوں جس طرح ہتھیلی پر رائی کا دانہ ہو۔⁽¹⁾ مزید ارشاد فرماتے ہیں: مجھے اپنے رب کی عزت کی قسم کہ تمام سعید و شقی مجھ پر پیش کئے جاتے ہیں میری آنکھ لوح محفوظ پر لگی ہے یعنی لوح محفوظ میرے پیش نظر ہے۔⁽²⁾

حضرت سیدنا شیخ عبدالحق محدثِ دہلوی رَحِمَهُ اللهُ تَعَالَى عَلَيْهِ نے “اخبارِ الاخیار” صفحہ نمبر 15 میں حضورِ غوثِ الاعظم رَضِيَ اللهُ تَعَالَى عَنْهُ کا یہ ارشادِ معظم نقل کیا ہے: اگر شریعت نے میرے منہ میں لگام نہ ڈالی ہوتی تو میں تمہیں بتا دیتا کہ تم نے گھر میں کیا کھایا ہے اور کیا رکھا ہے، میں تمہارے ظاہر و باطن کو جانتا ہوں کیونکہ تم میری نظر میں آر پار نظر آنے والے شیشے کی طرح ہو۔⁽³⁾ نیز حضرت مولانا رومی رَحِمَهُ اللهُ تَعَالَى عَلَيْهِ مثنوی شریف میں فرماتے ہیں:

لوح محفوظ آست پیش اولیاء

ازچہ محفوظ آست محفوظ از خطا

(یعنی لوح محفوظ اولیاء اللہ رَحِمَهُمُ اللهُ السَّلَام کے پیش نظر ہوتا ہے جو کہ ہر خطا سے محفوظ ہوتا ہے)⁽⁴⁾

1... صحیفہ غوثیہ، ص ۱۸۷

2... بہجۃ الاسرار، ذکر کلماتِ اخباریہا عن نفسه... الخ، ص ۵۰

3... اخبارِ الاخیار، ص ۱۵

4... مثنوی، دفتر چہارم، ۱۸۱/۲

اسی طرح حیرت انگیز اور خداداد قوتِ بصارت سے مُتَعَلِّق امیرُ المؤمنین حضرت سیدنا فاروقِ اعظم رَضِيَ اللهُ تَعَالَى عَنْهُ کا بھی نہایت ایمان افروز واقعہ مشہور ہے کہ ایک مرتبہ فاروقِ اعظم رَضِيَ اللهُ تَعَالَى عَنْهُ نے حضرت ساریہ رَضِيَ اللهُ تَعَالَى عَنْهُ کو سپہ سالار بنا کر نہاوند کی سر زمین میں روانہ فرما دیا۔ حضرت ساریہ رَضِيَ اللهُ تَعَالَى عَنْهُ معرکے میں مصروف تھے کہ ایک دن حضرت عمر رَضِيَ اللهُ تَعَالَى عَنْهُ نے مسجد نبوی کے منبر پر خطبہ پڑھتے ہوئے اچانک بلند آواز سے ارشاد فرمایا: يَا سَارِيَةُ الْجَبَلُ (یعنی اے ساریہ! پہاڑ کی طرف اپنی پیٹھ کر لو) حاضرین مسجد حیران رہ گئے کہ حضرت ساریہ رَضِيَ اللهُ تَعَالَى عَنْهُ تو سر زمین نہاوند میں معرکے میں مصروف ہیں اور مدینہ منورہ سے سینکڑوں میل کی دُوری پر ہیں۔ آج امیرُ المؤمنین نے انہیں کیسے پکارا؟ لیکن نہاوند سے جب حضرت ساریہ رَضِيَ اللهُ تَعَالَى عَنْهُ کا قاصد آیا تو اس نے یہ خبر دی کہ جب کفار سے مقابلہ ہوا تو ہمیں شکست ہونے لگی اتنے میں اچانک ایک چیخنے والے کی آواز آئی جو چلا چلا کر یہ کہہ رہا تھا کہ اے ساریہ! تم پہاڑ کی طرف اپنی پیٹھ کر لو۔ حضرت ساریہ رَضِيَ اللهُ تَعَالَى عَنْهُ نے فرمایا، یہ تو امیرُ المؤمنین حضرت فاروقِ اعظم رَضِيَ اللهُ تَعَالَى عَنْهُ کی آواز ہے، یہ کہا اور فوراً ہی انہوں نے اپنے سپاہیوں کو پہاڑ کی طرف پشت کر کے صف بندی کرنے کا حکم دیا، اس کے بعد کفار سے مقابلہ ہوا تو کفار شکست کھا کر بھاگ کھڑے ہوئے اور مسلمانوں نے فتحِ مبین کا پرچم لہرایا۔^(۱)

میٹھی میٹھی اسلامی بہنوں! اس ایمان افروز واقعے سے معلوم ہوا کہ بلاشبہ حضرت سیدنا امیرُ المؤمنین فاروقِ اعظم رَضِيَ اللهُ تَعَالَى عَنْهُ صاحبِ کرامت ہیں کیونکہ مدینہ منورہ سے سینکڑوں میل کی دُوری پر آواز کو پہنچا دینا یہ حضرت فاروقِ اعظم رَضِيَ اللهُ تَعَالَى عَنْهُ کی کرامت ہے نیز امیرُ المؤمنین فاروقِ اعظم رَضِيَ اللهُ تَعَالَى عَنْهُ نے مدینہ طیبہ سے سینکڑوں میل کی دُوری پر نہاوند کے میدان اور اس

کے احوال و کیفیات کو دیکھ لیا اور پھر مسلمانوں کی مشکلات کا حل بھی منبر پر کھڑے کھڑے سپہ سالار کو بتادیا۔

میٹھی میٹھی اسلامی بہنوں! اس واقعے سے یہ بھی معلوم ہوا کہ اولیائے کرام رَحْمَتُ اللّٰهِ السَّلَام کے دیکھنے سننے کی قوت کو عام انسانوں کے کان، آنکھ اور ان کی قوتوں پر ہرگز ہرگز قیاس نہیں کرنا چاہئے بلکہ یہ ایمان رکھنا چاہئے کہ اللہ عَزَّوَجَلَّ نے اپنے محبوب بندوں کے کان اور آنکھ کو عام انسانوں سے بہت ہی زیادہ طاقت عطا فرمائی ہے اور ان کی آنکھوں، کانوں اور دوسرے اعضاء کی طاقت اس قدر بے مثل اور بے مثال ہے اور ان سے ایسے ایسے حیرت انگیز کام انجام پاتے ہیں جن کو دیکھ کر کرامت کے سوا کچھ بھی نہیں کہا جاسکتا۔ اور کیوں نہ ہو کہ جو لوگ اپنی زندگی رضائے الہی کے لئے وقف کر دیتے ہیں اللہ عَزَّوَجَلَّ ان کے کاموں میں ان کی مدد فرماتا ہے اور ان کے لئے ایسے ایسے اسباب مہیا فرماتا ہے جو ہمارے وہم و گمان میں بھی نہیں۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بہر حال میٹھی میٹھی اسلامی بہنوں! آپ نے ملاحظہ فرمایا کہ اللہ عَزَّوَجَلَّ اور پیارے آقا، مکی مدنی مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے فرامین میں اولیائے کرام رَحْمَتُ اللّٰهِ السَّلَام کی شان و عظمت، مقام و مرتبہ اور تصرفات و اختیارات کو کس قدر شاندار انداز میں بیان کیا گیا ہے۔ مگر یاد رکھئے! جہاں حقیقی اولیائے کرام رَحْمَتُ اللّٰهِ السَّلَام، قرآن و سنت اور اپنے روحانی فیوض و برکات سے اپنے مریدین و معتقدین کی مذہبی و اخلاقی اور ظاہری و باطنی تربیت فرمانے میں مصروف عمل ہیں وہیں بد قسمتی سے آج کل بعض نام نہاد جعلی پیر فقیر بھی ولایت کا ڈھونگ رچا کر لوگوں کو دھوکا دیتے ہوئے ان کے ایمانوں پر ڈاکے ڈال رہے ہیں اور انہیں گمراہی کے گڑھے میں دھکیل رہے ہیں، ایسے لوگ کسی دوسرے مسلمان کی اصلاح تو کیا کریں گے خود ان کی اپنی حالت یہ ہوتی ہے کہ جب ان

سے شرعی احکامات کی پاسداری کی بات کی جائے تو مَعَاذَ اللّٰهِ عَزَّوَجَلَّ طرح طرح حیلے بہانوں سے اپنے کالے کر توتوں پر پردہ ڈالنے کی کوشش کرتے ہوئے کہتے ہیں: ”ہم شریعت کے پابند نہیں بلکہ شریعت ہماری پابند ہے۔ کوئی کہتا ہے کہ تم شریعت پر چلو، ہمارا طریقت کا راستہ اس سے الگ ہے۔ تم ظاہری احکام پر عمل کرتے ہو جبکہ ہم باطنی علوم پر عمل پیرا ہیں اور بعض یہ حیلہ سازی کرتے ہیں: میاں! ہم تو مدینے میں نماز پڑھتے ہیں، میاں! نماز تو روحانیت کا نام ہے جو دل میں ہوتی ہے، ہمارے دل نمازی ہیں وغیرہ وغیرہ۔“ یاد رکھئے! ایسے سیاہ باطن لوگوں کا اور ان کی بے بنیاد باتوں کا کوئی اعتبار نہیں اور نہ ہی ایسے لوگوں کا ولایت جیسی عظیم نعمتِ الہی سے دُور کا بھی کوئی واسطہ ہے ایسے لوگ ہر گز ہر گز ولی نہیں ہو سکتے ایسوں سے اپنا ایمان و عقیدہ محفوظ رکھنا ضروری ہے، جو حقیقی ولیُّ اللّٰہ ہو تا ہے وہ شریعت کا پابند ہوتا ہے کیونکہ طریقت، شریعت سے جُدا نہیں۔ چنانچہ،

اعلیٰ حضرت، امام احمد رضا خان رَحْمَةُ اللّٰهِ تَعَالٰی عَلَیْہِ اَرْشَادُ فَرَمَاتے ہیں: شریعت حضور اقدس سَیِّدِ عَالَمٍ وَ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ کے اقوال ہیں، اور طریقت حضور کے افعال، اور حقیقت حضور کے احوال اور معرفت حضور کے علوم بے مثال۔^(۱)

میٹھی میٹھی اسلامی بہنوں! انا آپ نے کہ شریعت و طریقت ایک دوسرے سے جدا نہیں ہیں یہی وجہ ہے کہ اولیائے کرام رَحْمَتُہُمُ اللّٰهُ السَّلَامُ نے ساری زندگی نہ صرف لوگوں کو شریعت کے احکام پر عمل کی ترغیب دی بلکہ خود بھی شرعی احکامات پر مضبوطی سے عمل کرتے رہے جیسا کہ حضرت سَیِّدُنَا امام حافظ ابو نعیم احمد بن عبد اللّٰہ اَضْفَهَانِی رَحْمَةُ اللّٰهِ تَعَالٰی عَلَیْہِ فرماتے ہیں: اولیائے کرام رَحْمَتُہُمُ اللّٰهُ السَّلَامُ اللّٰہ عَزَّوَجَلَّ کی ذات اور اس کی محبت میں مستغرق رہتے اور اس کے حکم کی پابندی کرتے ہیں۔

کتاب ”اللہ والوں کی باتیں“ کا تعارف

اولیائے کرام رَحْمَةُ اللهِ السَّلَام کی مزید شانِ عظمت جاننے کیلئے دعوتِ اسلامی کے اشاعتی ادارے مکتبۃ المدینہ کی مطبوعہ 5 جلدوں پر مشتمل کتاب ”اللہ والوں کی باتیں“ کا مطالعہ بے حد مفید ہے، اَلْحَمْدُ لِلّٰہِ عَزَّوَجَلَّ اس کتاب میں بہت سے اولیائے کرام رَحْمَةُ اللهِ السَّلَام کی زندگی کے نمایاں واقعات، کرامات ان کے فرامین، شرعی احکامات کی پاسداری اور ان کے عُمدہ اوصاف کو بہت جامع اور خوبصورت انداز میں بیان کیا گیا ہے لہذا تمام اسلامی بہنوں سے مدنی التجا ہے کہ نہ صرف خود اس کتاب کا مطالعہ کیجئے بلکہ دوسری اسلامی بہنوں کو بھی اس کی ترغیب دلائیے، دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جا سکتا ہے۔ آئیے اسی کتاب سے اولیائے کرام کی کچھ صفات سنئے ہیں چنانچہ

اولیائے کرام رَحْمَةُ اللهِ السَّلَام کے اوصاف

حضرت سیدنا ذوالنون مصری رَحْمَةُ اللهِ تَعَالٰی عَلَیْہِ فرماتے ہیں: بے شک اللہ عَزَّوَجَلَّ کی مخلوق میں بعض اس کے برگزیدہ اور نیک بندے ہیں۔ پوچھا گیا: ان کی علامت کیا ہے؟ فرمایا: جب بندہ راحت کو ترک کر کے طاعت و عبادت میں بھرپور کوشش کرے اور قدر و منزلت کے نہ ہونے کو پسند کرے۔ پھر آپ رَحْمَةُ اللهِ تَعَالٰی عَلَیْہِ نے اُن اللہ والوں کی شان میں دو شعر پڑھے جن کا ترجمہ ہے:

(۱) قرآن نے اپنے وعدے اور وعید کے ساتھ (انہیں) ہر بُرائی سے روک دیا۔ رات کو (اُن کی) آنکھوں کی نیند غائب ہو گئی۔ (۲) انہوں نے کریم بادشاہ (یعنی اللہ عَزَّوَجَلَّ) کے کلام کو اس طرح سمجھا کہ اس کے آگے اُن کی گردنیں جھک گئیں۔

حاضرین میں سے کسی نے عرض کی: اللہ عَزَّوَجَلَّ آپ پر رحم فرمائے! یہ کون لوگ ہیں؟ آپ رَحْمَةُ اللهِ تَعَالٰی عَلَیْہِ نے فرمایا: یہ وہ لوگ ہیں جنہوں نے قرآن پاک کو اپنے دلوں پر رکھا تو وہ نرم ہو گئے۔

سینوں سے لگایا تو وہ کشادہ ہو گئے۔ اس کی برکت سے ان کی پریشانیوں اور غموں کے بادل چھٹ گئے۔ انہوں نے قرآن پاک کو اپنی تاریکیوں کے لئے چراغ، اور (قرآن پاک کی تلاوت کو اس طرح اپنے لئے لازم کر لیا جس طرح) سونے کے لئے پچھونا لازم ہے۔ اسے اپنے راستے کے لئے رہنما اور اپنی حجت کے لئے کامیابی بنا لیا، لوگ خوشیاں مناتے ہیں جبکہ یہ لوگ غمگین رہا کرتے ہیں، لوگ سو رہے ہوتے ہیں لیکن یہ بیدار رہتے ہیں، لوگ کھاتے پیتے ہیں اور یہ روزے رکھتے ہیں، لوگ (قبر و حشر سے غافل ہوتے اور) بے خوف رہتے ہیں جبکہ یہ (قبر و حشر کے معاملات سے) خوفزدہ رہتے ہیں۔ یہ اللہ عَزَّوَجَلَّ سے ڈرتے اور اس کی نافرمانیوں سے بچتے، گھبرائے رہتے اور نیک اعمال میں خوب مشقت اٹھاتے ہیں۔ عمل کے فوت ہو جانے کے ڈر سے اُسے جلد ہی ادا کر لیتے اور ہر دم موت کے لئے تیار رہتے ہیں۔ ان کے نزدیک اللہ عَزَّوَجَلَّ کے دردناک عذاب کے خوف اور وعدہ کئے گئے عظیم الشان ثواب کی وجہ سے موت کوئی چھوٹا معاملہ نہیں۔ یہ قرآن حکیم کے راستوں پر گامزن اور اللہ عَزَّوَجَلَّ کے لئے قربانی پیش کرنے کے معاملے میں مخلص ہیں۔ یہ رحمن عَزَّوَجَلَّ کے نور سے منور اور اس بات کے منتظر ہیں کہ قرآن کریم ان کے ساتھ کئے ہوئے وعدوں اور عہدوں کو پورا کرے، اپنی سعادت کے مقام میں انہیں ٹھہرائے اور اپنی وعیدوں سے انہیں امن بخشنے، چنانچہ یہ لوگ قرآن پاک کے ذریعے اپنی خواہشات سے اور خوبصورت حوروں کو پا کر ہلاکتوں اور برے انجام سے محفوظ ہو گئے کیونکہ انہوں نے دُنیا کی رونقوں کو غضبناک نگاہوں سے دیکھ کر چھوڑ دیا اور آخرت کے ثواب کی طرف رضامندی والی آنکھوں سے دیکھا نیز فنا ہونے والی (دنیا) کے بدلے ہمیشہ رہنے والی (آخرت) کو خرید لیا۔ انہوں نے کتنی اچھی تجارت کی کہ دونوں جہان میں نفع پایا اور دنیا و آخرت کی بھلائیاں جمع کیں۔ کامل طور سے فضیلتوں کو پانے میں کامیاب ہوئے۔ کچھ دن (عبادت کی مشقت پر دُنیا میں) صبر کر کے اپنی (اپنی آخری) منزلوں تک پہنچ گئے۔ عذاب والے دن کے خوف سے کم مال و زر پر ہی قناعت کر کے زندگی کے ایام گزار دیئے۔ مہلت کے دنوں میں بھلائی کی طرف جلدی

کی، اپنی زندگی کھیل کود میں گنوانے کے بجائے باقی رہنے والی نیکیوں کے حصول کے لئے مشقتیں اٹھائیں، اللہ کی قسم! عبادت کی تھکاوٹ نے ان کی قوت کمزور کر دی اور مشقت نے ان کی رنگت بدل ڈالی، انہوں نے بھڑکنے والی (جہنم کی) آگ کو یاد رکھا، نیکیوں کی طرف جلدی کی اور کھیل کود سے دور رہے، ان کی صفات بیان کرنے سے زبان قاصر ہے۔ ان کی بدولت مصیبتیں نلتی اور برکتیں اترتی ہیں۔ وہ مخلوق کے لئے چراغ، شہروں کے منارے، تاریکیوں میں روشنی کا منبع، رحمت کی کانیں، حکمت کے چشمے اور اُمت کے ستون ہیں، (ساری رات مصروفِ عبادت رہنے کی وجہ سے) بستروں سے ان کے پہلو جدا رہتے ہیں۔ وہ لوگوں کی معذرت کو سب سے زیادہ قبول کرنے والے، سب سے زیادہ معاف کرنے والے اور سب سے زیادہ سخاوت کرنے والے ہوتے ہیں۔ انہوں نے دنیا سے اپنی اُمیدوں کو ختم کر لیا۔ اللہ عَزَّوَجَلَّ کے خوف نے ان کے مالوں میں ان کی کوئی رغبت و خواہش نہ چھوڑی لہذا تم دیکھو گے کہ انہیں نہ تو مال جمع کرنے کی خواہش ہوتی ہے اور نہ ہی ریشمی (یعنی عمدہ قسم کے) لباس کی تمنا کرتے ہیں، نہ تو عمدہ سوار یوں کے خواہش مند ہوتے ہیں اور نہ ہی محلات کو پختہ کرنے کا شوق رکھتے ہیں، انہوں نے اپنے جسموں کو حرام کاموں کے ارتکاب سے باز رکھا۔ اپنے آپ کو گناہوں سے بچا کر سیدھے راستے پر گامزن اور ہدایت کے لئے آمادہ رہے اور دنیا والوں کے ساتھ ان کی آخرت بہتر بنانے کے لئے شریک ہوئے، مصیبتوں پر صبر کیا، اُمیدوں کا گلا گھونٹا، موت اور اس کی سختیوں، مصیبتوں اور تکلیفوں سے ڈر گئے۔ قبر اور اس کی تنگی، منکر نکیر اور ان کی ڈانٹ ڈپٹ، سوال و جواب سے خوفزدہ رہے اور اپنے رَبِّ عَزَّوَجَلَّ کے حضور کھڑے ہونے سے ڈرتے رہے۔^(۱)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! غور کیجئے یہ اولیائے کرام رَجَمَهُمُ اللّٰهُ السَّلَامُ اللّٰهُ عَزَّوَجَلَّ کی بارگاہ میں

مقبول و مقرب ہونے کے باوجود خوفِ خدا سے کس قدر لرزاں و ترساں رہا کرتے تھے، حقوقُ اللہ اور حقوقُ العباد کی کس قدر پابندی کیا کرتے نیز نیکیوں کی طرف رغبت اور گناہوں سے نفرت کیا کرتے تھے، ہم اپنی حالت پر غور کریں کہ نیکیاں پلے نہیں اور گناہوں کا بازار اس قدر گرم ہے کہ الْأَمَانُ وَالْحَفِیْظُ۔ بد قسمتی سے لوگوں کی بھاری اکثریت بے عملی کا شکار ہے، نہ تو حقوقُ العباد کی ادائیگی کا پاس ہے اور نہ ہی حقوقُ اللہ کی بے دریغ پامالی کا کوئی احساس، نیکیاں کرنا نفس کیلئے بے حد دُشوار اور اِرتکابِ گناہ بہت آسان ہو چکا ہے، مسجدوں کی ویرانی اور سینما گھروں اور ڈرامہ گاہوں کی رونق، دین کا درد رکھنے والوں کو آٹھ آٹھ آنسو رلاتی ہے۔ ٹی وی، ڈش اینٹنا، انٹرنیٹ اور کیبل کا غلط استعمال کرنے والوں کی تعداد بھی کم نہیں، تکمیلِ ضروریات و حصولِ سہولیات کی حد سے زیادہ جدوجہد کرنے والوں کی بھاری تعداد کو فکرِ آخرت سے یکسر غافل کر دیا ہے۔ گالی دینا، تہمت لگانا، بدگمانی کرنا، غیبت کرنا، چغلی کھانا، لوگوں کے عیب جاننے کی جستجو میں رہنا، لوگوں کے عیب اُچھالنا، جھوٹ بولنا، جھوٹے وعدے کرنا، کسی کا مال ناحق کھانا، خون بہانا، کسی کو بلا اجازتِ شرعی تکلیف دینا، قرض دبا لینا، کسی کی چیز عاریتاً (یعنی وقتی طور پر) لے کر واپس نہ کرنا، مسلمانوں کو بُرے القاب سے پکارنا، کسی کی چیز اُسے ناگوار گزرنے کے باوجود بلا اجازت استعمال کرنا، شراب پینا، جُو اُکھیلنا، چوری کرنا، بدکاری کرنا، فلمیں ڈرامے دیکھنا، گانے باجے سننا، سود و رشوت کا لین دین کرنا، ماں باپ کی نافرمانی کرنا اور انہیں ستانا، امانت میں خیانت کرنا، بدنگاہی کرنا، عورتوں کا مردوں کی اور مردوں کا عورتوں کی مُشاہت (یعنی نقلی) کرنا، بے پردگی، غُزور، تکبر، حسد، ریاکاری، اپنے دل میں کسی مسلمان کا بُغض و کینہ رکھنا، شہادت (یعنی کسی مسلمان کو مرض، تکلیف یا نقصان پہنچنے پر خوش ہونا)، غصہ آجانے پر شریعت کی حدیں توڑ ڈالنا، گناہوں کی حرص، حُبِ جاہ، بخل، خود پسندی وغیرہ معاملات ہمارے معاشرے میں بڑی بے باکی کے ساتھ کئے جاتے ہیں۔ اے کاش ہم اولیائے کرام رَحِمَهُمُ اللہُ السَّلَام سے سچی محبت کرنے والے اور ان

مبارک ہستیوں کے نقشِ قدم پر چلنے والے بن جائیں، ساری نمازیں پابندی کے ساتھ ادا کریں۔ ماہِ رمضان کے فرض روزوں کے ساتھ ساتھ نفلِ روزے رکھنے والے بن جائیں۔ ہمیشہ سچ بولیں، حسنِ اخلاق کے پیکر ہو جائیں، ماں باپ، بچوں کے ابو اور دیگر رشتہ داروں کے حقوق ادا کرنے والے بن جائیں اے کاش! گناہوں کے قریب بھی نہ جائیں ہماری کوئی نمازِ قضا نہ ہو۔ ماہِ رمضان کا کوئی روزہ بلا عذرِ شرعی ضائع نہ ہو۔ زبان سے ہر گز ہر گز جھوٹ غیبت چغلی اور گالی گلوچ نہ نکلے، غیبت کے خلاف جنگ جاری رہے گی۔ اِنْ شَاءَ اللّٰهُ عَزَّوَجَلَّ

اللہ عَزَّوَجَلَّ قسم پوری فرماتا ہے

میٹھی میٹھی اسلامی بہنوں! آئیے اولیائے کرام رَحِمَهُمُ اللّٰهُ السَّلَامُ کی مزید شان و عظمت کے بارے میں سنتے ہیں چنانچہ حضرت سیدنا امام حافظ ابو نعیم احمد بن عبد اللہ اَصْفَهَانِی رَحْمَةُ اللّٰهِ تَعَالَى عَلَيْهِ اَوْلِيَاءِے کرام رَحِمَهُمُ اللّٰهُ السَّلَامُ کی شان و عظمت بیان کرتے ہوئے ارشاد فرماتے ہیں: اولیائے کرام رَحِمَهُمُ اللّٰهُ السَّلَامُ کھانے اور لباس کے معاملہ میں خستہ حال ہوتے ہیں مصائب و حادثات میں (اگر وہ کسی معاملہ میں اللہ عَزَّوَجَلَّ پر قسم کھالیں تو) اللہ عَزَّوَجَلَّ ان کی قسم پوری فرمادیتا ہے۔ چنانچہ حضرت سیدنا ابو ہریرہ رَضِيَ اللّٰهُ تَعَالَى عَنْهُ سے مروی ہے کہ حضور نبی کریم، رُوْفٌ رَحِيمٌ صَلَّى اللّٰهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: بہت سے پراگندہ حال، بوسیدہ لباس والے ایسے ہوتے ہیں کہ لوگ ان سے نظریں پھیر لیتے ہیں (لیکن ان کی شان یہ ہوتی ہے کہ) اگر وہ اللہ عَزَّوَجَلَّ پر قسم کھالیں تو اللہ عَزَّوَجَلَّ ان کی قسم کو ضرور پورا فرمادیتا ہے۔^(۱) اسی طرح حضرت سیدنا انس بن مالک رَضِيَ اللّٰهُ تَعَالَى عَنْهُ سے روایت ہے کہ حُسْنِ اَخْلَاقِ کے پیکر، نبیوں کے تاجور صَلَّى اللّٰهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: بہت سے ضعیف، کمزور، بوسیدہ لباس والے ایسے ہوتے ہیں کہ اگر وہ اللہ عَزَّوَجَلَّ پر قسم کھالیں تو اللہ عَزَّوَجَلَّ ان کی قسم کو پورا فرمادیتا ہے اور براء بن مالک رَضِيَ اللّٰهُ

تَعَالَى عَنْهُ) بھی انہی میں سے ہیں۔ روای کہتے ہیں: اس کے بعد حضرت سیدنا براء بن مالک رَضِيَ اللهُ تَعَالَى عَنْهُ مشرکین کے خلاف ایک لڑائی میں شریک ہوئے۔ اس جنگ میں مشرکین نے مسلمانوں کو بہت زیادہ نقصان پہنچایا تو مسلمانوں نے حضرت سیدنا براء بن مالک رَضِيَ اللهُ تَعَالَى عَنْهُ سے کہا: اے براء رَضِيَ اللهُ تَعَالَى عَنْهُ! حضور نبی کریم، رُوْفُ رَحِيمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا ہے کہ اگر آپ اللہ عَزَّوَجَلَّ پر قسم کھائیں تو اللہ عَزَّوَجَلَّ ضرور تمہاری قسم کو پورا فرمائے گا پس آپ (مشرکین کے خلاف) اللہ عَزَّوَجَلَّ پر قسم کھا لیجئے! حضرت سیدنا براء رَضِيَ اللهُ تَعَالَى عَنْهُ نے بارگاہِ خداوندی میں عرض کی: یا اللہ عَزَّوَجَلَّ! میں تجھے قسم دیتا ہوں کہ ہمیں مشرکین پر غلبہ عطا فرما۔ آپ رَضِيَ اللهُ تَعَالَى عَنْهُ کی یہ دعا قبول ہوئی اور اللہ عَزَّوَجَلَّ نے مسلمانوں کو مشرکین پر غلبہ عطا فرمادیا۔ پھر ایک مرتبہ ”سوس“ کے پل پر مسلمانوں کا کفار سے آمناسا منا ہوا تو کفار نے مسلمانوں کو سخت نقصان پہنچایا مسلمانوں نے کہا: اے براء رَضِيَ اللهُ تَعَالَى عَنْهُ! اپنے رَبِّ عَزَّوَجَلَّ پر قسم کھائیے! انہوں نے عرض کی: یا اللہ عَزَّوَجَلَّ! میں تجھے قسم دیتا ہوں کہ ہمیں کفار پر غلبہ عطا فرما اور مجھے اپنے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ ملا دے (یعنی شہادت عطا فرما)۔ حضرت سیدنا براء بن مالک رَضِيَ اللهُ تَعَالَى عَنْهُ کی یہ دعا بھی قبول ہوئی اور مسلمانوں کو فتح نصیب ہوئی اور آپ رَضِيَ اللهُ تَعَالَى عَنْهُ شہید ہو گئے۔^(۱)

صَلَّى اللهُ تَعَالَى عَلَيْهِ وَآلِهِ وَسَلَّمَ

صَلَّى اللهُ تَعَالَى عَلَيْهِ وَآلِهِ وَسَلَّمَ

اولیائے کرام کے تَصَرُّفَات

حضرت سیدنا امام حافظ ابو نعیم احمد بن عبد اللہ اصفہانی رَحْمَةُ اللهِ تَعَالَى عَلَيْه ارشاد فرماتے ہیں کہ اولیائے کرام رَحْمَةُ اللهِ السَّلَام کے یقین کی طاقت سے چٹانیں شق ہو جاتی ہیں اور ان کے اشارے سے

1... المستدرک، کتاب معرفۃ الصحابۃ، باب ذکر شہادۃ البراء بن مالک، الحدیث: ۵۳۲۵،

سمندر پھٹ جاتے (یعنی راستہ دے دیتے) ہیں۔ چنانچہ،

حضرت سیدنا سہم بن منجَب رَضِيَ اللهُ تَعَالَى عَنْهُ سے مروی ہے فرماتے ہیں: ہم نے (صحابی رسول) حضرت سیدنا علاء بن حضرمي رَضِيَ اللهُ تَعَالَى عَنْهُ کے ساتھ جنگ میں شرکت کی۔ جب ہم چلتے چلتے ”دارین“ کے مقام پر پہنچے جہاں ہمارے اور دشمن کے درمیان سمندر حائل تھا تو حضرت سیدنا علاء رَضِيَ اللهُ تَعَالَى عَنْهُ نے یہ دعا مانگی: يَا عَالِمِي يَا حَلِيمِي يَا عَلِيَّيَا عَظِيمِي اِنَّا عَبِيدُكَ وَبِئْسَ عِدْوُكَ، اَللّٰهُمَّ فَاجْعَلْ لَنَا لِيهِمْ سَبِيْلًا فَتَقْتَحِمَ بِنَا الْبَحْرَ۔ یعنی اے علم والے، اے حلم والے، اے بلند و برتر، اے عظمت والے مالک و مولا عَزَّوَجَلَّ! ہم تیرے بندے ہیں اور تیری راہ میں تیرے دشمن سے لڑنے نکلے ہیں۔ يَا اللّٰهُ عَزَّوَجَلَّ! ہمارے لئے ان تک پہنچنے کا راستہ بنا، ہمیں سمندر کے اس پار لگا۔ حضرت سیدنا سہم بن منجَب رَضِيَ اللهُ تَعَالَى عَنْهُ فرماتے ہیں: پھر ہم گھوڑوں پر سوار سمندر میں کود گئے اور پانی ہمارے گھوڑوں کی زین تک بھی نہ پہنچا کہ ہم دشمنوں تک پہنچ گئے۔^(۱)

حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے مروی ایک حدیث پاک میں نبی کریم، رُوْفَتِ رَحِيْمٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے اللّٰهُ عَزَّوَجَلَّ کے ولیوں کی شان بیان کرتے ہوئے ارشاد فرمایا: انہی کی وجہ سے اللّٰهُ عَزَّوَجَلَّ لوگوں کو زندگی اور موت عطا فرماتا، انہی کے طفیل بارش ہوتی، فصلیں اگتی اور انہی کی بدولت مصیبتیں دور ہوتی ہیں۔ حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے پوچھا گیا: ان کے سبب لوگوں کو زندگی اور موت کیسے ملتی ہے؟ فرمایا اس لئے کہ ”وہ اللّٰهُ عَزَّوَجَلَّ سے کثرتِ امت کا سوال کرتے ہیں تو اس میں اضافہ کر دیا جاتا ہے اور ظالموں کے خلاف دعا کرتے ہیں تو ان کو نیست و نابود کر دیا جاتا ہے۔ بارش طلب کرتے ہیں تو بارش بر سادی جاتی ہے۔ نباتات کے اگنے کا سوال کرتے ہیں تو زمین ان کے لئے فصلیں اگا دیتی ہے۔ وہ دعا کرتے ہیں تو مختلف قسم کے مصائب ان کی دعا کی وجہ سے دُور

کر دیئے جاتے ہیں۔⁽¹⁾

میٹھی میٹھی اسلامی بہنوں! سنا آپ نے کہ اللہ عَزَّوَجَلَّ نے اپنے ولیوں کو کیا مقام و مرتبہ عطا فرمایا ہے کہ ان کی دُعاؤں سے لوگوں کو زندگی عطا ہوتی ہے، ظالموں سے نجات ملتی ہے، فصلوں میں کثرت کی وجہ سے رزق میں فراوانی ہوتی ہے، لوگوں کے غم دور ہوتے ہیں، مصائب و آلام سے چھٹکارا ملتا ہے اور انہی نیک ہستیوں کی برکت سے لوگ بارش جیسی نعمت سے فیضیاب ہوتے ہیں۔ آئیے اس ضمن میں حضور غوثِ اعظم دَسْتِغِیْرِ رَحْمَةِ اللّٰهِ تَعَالٰی عَنْہُ کی پھوپھی جان حضرت سَیِّدَہ اُمِّ عَائِشَہ رَحْمَةُ اللّٰهِ تَعَالٰی عَلَیْہَا کَا ایک ایمان افروز واقعہ سُنتے ہیں۔ چنانچہ

غوثِ پاک رَحْمَةُ اللّٰهِ تَعَالٰی عَلَیْہِہ کی پھوپھی جان کی کرامت

ایک دفعہ جبیلان میں قحط سالی ہو گئی لوگوں نے نمازِ استسقاء پڑھی لیکن بارش نہ ہوئی تو لوگ حضور غوثِ اعظم دَسْتِغِیْرِ رَحْمَةِ اللّٰهِ تَعَالٰی عَنْہُ کی پھوپھی جان حضرت سَیِّدَہ اُمِّ عَائِشَہ رَحْمَةُ اللّٰهِ تَعَالٰی عَلَیْہَا کے گھر آئے اور آپ سے بارش کے لئے دعا کی درخواست کی وہ اپنے گھر کے صحن کی طرف تشریف لائیں اور زمین پر جھاڑو دے کر دعا مانگی: اے رَبُّ الْعَالَمِیْنَ! میں نے تو جھاڑو دے دیا اور اب تو چھڑکاؤ فرمادے۔ کچھ ہی دیر میں آسمان سے اس قدر بارش ہوئی جیسے مشک کا منہ کھول دیا جائے، لوگ اپنے گھروں کو ایسے حال میں لوٹے کہ تمام کے تمام پانی سے تر تھے اور جبیلان خوشحال ہو گیا۔⁽²⁾

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلَی مُحَمَّدٍ

میٹھی میٹھی اسلامی بہنوں! ہمیں چاہئے کہ اپنی دنیا و آخرت کی بہتری کے لئے اللہ عَزَّوَجَلَّ کے ولیوں اور نیک لوگوں کی صحبت اختیار کریں، یاد رکھئے! صحبت ضرور رنگ لاتی ہے، اگر اچھوں

1 ... تاریخ مدینة دمشق لابن عساکر، باب ان بالشام یکون الابدال الذین... الخ، ۱/۳۰۳

2 ... بہجة الاسرار، ذکر نسبہ و صفتہ، ص ۱۷۳

کی صحبت مل جائے تو انسان میں اچھائی پیدا ہو ہی جاتی ہے اور دل بھی گناہوں سے بیزار اور نیکیوں کا طلبگار بن جاتا ہے اور اس کے برعکس اگر خدا نخواستہ بری صحبت میسر آ جائے تو انسان نہ چاہتے ہوئے بھی بُرائیوں میں مبتلا ہو ہی جاتا ہے، لہذا نیک لوگوں اور اولیائے کرام رَحِمَهُمُ اللّٰهُ السَّلَام سے عقیدت و محبت رکھنے والوں ہی کی صحبت اختیار کی جائے تاکہ ان کی صحبت کی برکت سے ہمیں بھی اولیائے کرام رَحِمَهُمُ اللّٰهُ السَّلَام کا ادب و احترام نصیب ہو کیونکہ جہاں ان سے محبت کے فضائل موجود ہیں وہیں ان سے بغض رکھنے کی و عیدیں بھی موجود ہیں، بلکہ جب ایک عام مسلمان سے بلاوجہ شرعی دشمنی کرنا، بغض و کینہ رکھنا، حسد و بدگمانی کرنا اور اس کی توہین و اہانت کرنا جائز نہیں تو پھر اللّٰهُ عَزَّوَجَلَّ کے محبوب بندوں یعنی اولیائے عظام رَحِمَهُمُ اللّٰهُ السَّلَام سے ایسے معاملات رکھنا کس قدر دنیا و آخرت کے خسارے کا سبب ہوں گے، حدیثِ پاک میں اللّٰهُ عَزَّوَجَلَّ کے ولیوں سے دشمنی کرنے والوں کے لئے انتہائی تشویشناک بات ارشاد فرمائی گئی ہے۔ چنانچہ

اللّٰهُ عَزَّوَجَلَّ کی طرف سے اعلانِ جنگ

حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ رسولُ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللّٰهُ عَزَّوَجَلَّ نے ارشاد فرمایا: جس نے میرے کسی ولی سے دشمنی رکھی اسے میرا اعلانِ جنگ ہے۔^(۱)

صَلُّوْا عَلَيَّ الْحَبِيْبِ! صَلِّ اللّٰهُ تَعَالَى عَلَيَّ مُحَمَّدٍ

میٹھی میٹھی اسلامی سہنو! اگر ہم اولیائے کرام رَحِمَهُمُ اللّٰهُ السَّلَام کے نقشِ قدم پر چلتے ہوئے زندگی گزارنا چاہتے ہیں تو تبلیغِ قرآن و سنّت کی عالمگیر غیر سیاسی تحریکِ دعوتِ اسلامی کے

مدنی ماحول سے وابستہ ہو جائیں۔ جس طرح بزرگانِ دین رَحِمَهُمُ اللہُ السَّلَام نے دین کی تبلیغ اور اس کی نشرو اشاعت میں اپنے دن رات بسر کیے اَلْحَمْدُ لِلّٰہِ عَزَّوَجَلَّ دعوتِ اسلامی بھی انہی کے مشن پر عمل پیرا ہے۔ اَلْحَمْدُ لِلّٰہِ عَزَّوَجَلَّ دعوتِ اسلامی کا مدنی ماحول یہ وہ مدنی ماحول ہے جس نے بزرگانِ دین رَحِمَهُمُ اللہُ النَّبیین کے طریقے پر چلتے ہوئے تمام مسلمانوں کو اپنی اور ساری دنیا کے لوگوں کی اصلاح کی کوشش کا ذہن دیا اور نیکی کے کاموں میں ترقی کیلئے ذیلی حلقے کے 8 مدنی کاموں میں بڑھ چڑھ کر حصہ لینے کی ترغیب بھی دلائی ہے۔۔ دعوتِ اسلامی کے 8 مدنی کاموں میں سے روزانہ کا ایک مدنی کام ”مدرسۃ المدینہ برائے بالغات“ بھی ہے۔ قرآنِ مجید، فرقانِ حمید رَبِّ الْاَنَامِ عَزَّوَجَلَّ کا مُبَارک کلام ہے، اس کا پڑھنا، پڑھانا اور سُننا سُننا سب ثواب کا کام ہے، لیکن یہ ثواب اسی وقت ملے گا، جبکہ دُرُسْت تَلْفُظ کے ساتھ پڑھا گیا ہو، ورنہ بسا اوقات ثواب کے بجائے بندہ عذاب کا مُسْتَحِق بن جاتا ہے۔ امام اہلسنت، مولانا شاہ احمد رضا خان رَحْمَتُهُ

اللہ تَعَالٰی عَلَیْہِ فَرَمَاتے ہیں: ”بَلَّشْبَہ اتنی تجوید جس سے تصحیح (تص۔جی۔ح) حروف ہو (تواعدِ تجوید کے مطابق حُرُوف کو دُرُسْت مَخْرَج سے ادا کر سکے) اور غَلَطِ خَوَانِی (یعنی غلط پڑھنے) سے بچے، فرضِ عین ہے۔“ (فتاویٰ رضویہ مُخَرَّبَہ ج ۶ ص ۳۴۳) قرآنِ مجید پڑھنا، پڑھانا باعثِ فضیلت ہے، چنانچہ نبی مَکْرَم، نُورِ مُجِیْم صَلَّى اللہُ تَعَالٰی عَلَیْہِ وَاٰلِہٖ وَسَلَّم کا فرمانِ مَعْظَم ہے: نَحْيِدْکُمْ مِّنْ تَعَلُّمِ الْقُرْآنِ وَعَلْمِہٖ۔ یعنی تم میں بہترین شخص وہ ہے، جس نے قرآن سیکھا اور دوسروں کو سکھایا۔ (صَحِيحُ الْبُخَارِی ج ۳ ص ۴۱۰ حدیث ۵۰۲۷)

میٹھی میٹھی اسلامی مہمنوں! تبلیغِ قرآن و سنت کی عالمگیر غیر سیاسی تحریک، دعوتِ اسلامی کے تحت دنیا کے مختلف ممالک میں بے شمار مدرّس بنام مدرسۃ المدینہ برائے بالغات قائم ہیں، ان تمام

مدارس میں **سینیل اللہ دُرست** تلفظ کے ساتھ قرآن پاک پڑھایا جاتا، مختلف دعائیں یاد کروائی جاتی اور سنتیں بھی سکھائی جاتی ہیں۔ آپ بھی مدرسۃ المدینہ بالغات میں داخلہ لے کے قرآن مجید سیکھنے کی برکتوں سے اپنا حصہ حاصل کیجئے

میٹھی میٹھی اسلامی بہنوں! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتی ہوں۔ **مُصْطَفٰے جانِ رحمت**، شمعِ بزمِ ہدایت **صَلَّى اللہُ تَعَالٰی عَلَیْہِ وَاٰلِہٖ وَسَلَّم** کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

جوتے پہننے کے مدنی پھول

☆ فرمانِ **مُصْطَفٰے صَلَّى اللہُ تَعَالٰی عَلَیْہِ وَاٰلِہٖ وَسَلَّم**: جوتے بکثرت استعمال کرو کہ آدمی جب تک جوتے پہنے ہوتا ہے گویا وہ سوار ہوتا ہے۔ (یعنی کم ٹھکتا ہے) (مُسلِم، کتاب اللباس، باب استحباب لبس النعال... الخ، ص ۱۱۶۱ حدیث: ۲۰۹۶) ☆ جوتے پہننے سے پہلے جھاڑ لیجئے تاکہ کیڑا یا کنکر وغیرہ ہو تو نکل جائے۔ ☆ پہلے سیدھا جوتا پہنئے پھر اٹا اور اُتارتے وقت پہلے اٹا جوتا اُتاریئے پھر سیدھا۔ ☆ مرد مردانہ اور عورت زنانہ جوتا استعمال کرے۔ ☆ **صَدْرُ الشَّرِیْعِ**، **بَدْرُ الطَّرِیْقِ** حضرت علامہ مولانا مفتی محمد امجد علی اعظمی **عَلَیْہِ رَحْمَۃُ اللہِ الْعَظِیْمِ** فرماتے ہیں: عورتوں کو مردانہ جوتا نہیں پہننا چاہیے بلکہ وہ تمام باتیں جن میں مردوں اور عورتوں

کا امتیاز ہوتا ہے ان میں ہر ایک کو دوسرے کی وَضْع اختیار کرنے) یعنی تقالی کرنے (سے) مُمَانَعَت ہے، نہ مرد عورت کی وَضْع) یعنی طرز (اختیار کرے، نہ عورت مرد کی۔) بہار شریعت حصہ ۱۶، ۳/۴۲۲ (☆) جب بیٹھیں تو جوتے اتار لیجئے کہ اس سے قدم آرام پاتے ہیں۔ (☆) تنگدستی کا ایک سبب یہ بھی ہے کہ (اوندھے جوتے کو دیکھنا اور اس کو

سیدھا نہ کرنا، لہذا استغالی جوتا اُلٹا پڑا ہو تو سیدھا کر دیجئے

طرح طرح کی ہزاروں سُنَّتیں سیکھنے کیلئے مکتبۃ المدینہ کی مطبوعہ (دو) کُتُب بہار شریعت حصہ ۱۶ (312 صفحات) نیز 120 صَفَحَات کی کتاب ”سُنَّتیں اور آداب“ ہَدِیَّۃٌ حَاصِل کیجئے اور پڑھئے۔ سُنَّتوں

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

دَعْوَتِ اِسْلَامِی کے ہفتہ

و ا ر ا ج ت م ا ع م یں پڑھے جانے والے 6

دُرُودِ پَاک اور 2 دُعَائِیْن

(1) شَبِّ جُمُعہ کا دُرُود

اللَّهُمَّ صَلِّ وَسَلِّمْ وَبَارِكْ عَلَی سَيِّدِنَا مُحَمَّدٍ وَآلِهِ الطَّيِّبِ الطَّاهِرِ

الْحَبِیْبِ الْعَلِیِّ الْقَدْرِ الْعَظِیْمِ الْجَاهِ وَعَلَى اٰلِهِ وَصَحْبِهِ وَسَلِّمْ

بُزُرْگُوں نے فرمایا کہ جو شخص ہر شَبِّ جُمُعہ (جُمُعہ اور جُمُعرات کی درمیانی رات) اِس دُرُودِ شَرِیْف کو

پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی زیارت

کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

(2) تمام گناہ مُعَاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلَّمَ

حضرت سَيِّدِنَا اَلْس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاك پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

(3) رَحْمَت کے ستر دروازے

صَلِّ اللهُ عَلَى مُحَمَّدٍ

جو یہ دُرُودِ پاك پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽³⁾

(4) چھ لاکھ دُرُودِ شَرِيف کا ثواب

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَدَدِ مَا لَيْسَ عَلَيْنَا مِنَ الْعَمَلِ صَلَاةٌ دَائِمَةٌ يَدُورُ مَلِكِ اللهُ

حضرت اَحْمَد صَاوِي عَلَيْهِ رَحْمَةُ اللهِ اَجْمَعِي بَعْض بزرگوں سے نقل کرتے ہیں: اِس دُرُودِ شَرِيف کو ایک بار پڑھنے سے چھ لاکھ دُرُودِ شَرِيف پڑھنے کا ثواب حاصل ہوتا ہے۔⁽⁴⁾

(5) قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

1... افضل الصلوات على سيد السادات، الصلاة السادسة والخمسون، ص 151 ملخصاً

2... افضل الصلوات على سيد السادات، الصلاة الحادية عشرة، ص 65

3... القول البنيع، الباب الثاني، ص 277

4... افضل الصلوات على سيد السادات، الصلاة الثانية والخمسون، ص 149

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اُسے اپنے اور صدیق اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْہُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

(6) دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَذِلَّةِ الْمُتَعَدِّ الْمُتَقَرَّبِ عِنْدَكَ يَوْمَ الْقِيَامَةِ

شافعِ اُمِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔⁽²⁾

(1) ایک ہزار دن کی نیکیاں

جَزَى اللّٰهُ عَنَّا مُحَمَّدًا مَا هُوَ اَهْلُهُ

حضرت سیّدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

(2) گویا شبِ قدر حاصل کر لی

فرمانِ مُصَطَفَى صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽⁴⁾

1... القول البدیع، الباب الاول، ص 125

2... الترغیب والترہیب، کتاب الذکر و الدعاء، 2/329، حدیث: 30

3... مجمع الزوائد، کتاب الادعیۃ، باب فی کیفیت الصلاة... الخ، 10/254، حدیث: 17305

4... تاریخ ابن عساکر، 19/155، حدیث: 4415

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خداے حلیم و کریم کے سوا کوئی عبادت کے لائق نہیں، اللہ عزَّ دَجَلًا پاک ہے جو ساتوں آسمانوں اور عرشِ عظیم

کا پروردگار ہے۔)

صَلُّوا عَلَيَّ الْحَبِيبِ! صَلِّ اللَّهُ تَعَالَى عَلَيَّ مُحَمَّدٍ